

DEĊIŻJONIJIET

DEĊIŻJONI TAL-KUMMISSJONI

tal-25 ta' April 2013

dwar in-noninkluzjoni tal-formaldeid għall-prodotti tat-tip 20 fl-Anness I, IA jew IB tad-Direttiva 98/8/KE tal-Parlament Ewropew u tal-Kunsill dwar it-tqeghid fis-suq tal-prodotti bijoċidali

(notifikata bid-dokument C(2013) 2284)

(Test b'relevanza għaž-ŻEE)

(2013/204/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva 98/8/KE tal-Parlament Ewropew u tal-Kunsill tas-16 ta' Frar 1998 dwar it-tqeghid fis-suq tal-prodotti bijoċidali⁽¹⁾, u b'mod partikolari l-Artikolu 16(2) tagħha,

Billi:

- (1) Ir-Regolament tal-Kummissjoni (KE) Nru 1451/2007 tal-4 ta' Diċembru 2007 dwar it-tieni fażi tal-programm ta' hidma ta' 10 snin imsemmi fl-Artikolu 16(2) tad-Direttiva 98/8/KE tal-Parlament Ewropew u tal-Kunsill rigward it-tqeghid fis-suq ta' prodotti bijoċidali⁽²⁾ jistabbilixxi lista ta' sustanzi attivi li għandhom jiġu vvalutati, bil-għan li possibbilment jiġu inkluzi fl-Anness I, IA jew IB tad-Direttiva 98/8/KE.
- (2) Il-formaldeid (Nru tal-KE 200-001-8, Nru tal-CAS 50-00-0) huwa inkluz f'dik il-lista għall-użu, fost oħrajn, fi prodotti tat-tip 20, preservattivi għall-ikel jew għall-ghalf, kif iddefinit fl-Anness V tad-Direttiva 98/8/KE.
- (3) Żewġ kumpaniji ("l-applikanti") issottomettew dossier lill-Ġermanja għall-evalwazzjoni tal-formaldeid għall-użu fi prodotti tat-tip 20 sal-31 ta' Ottubru 2008 skont l-Artikolu 9 tar-Regolament (KE) Nru 1451/2007. Skont l-Artikolu 11 tad-Direttiva 98/8/KE, id-dossiers irreferew għal żewġ prodotti li fihom il-formaldeid (il-"prodotti ta' referenza").
- (4) F'serje ta' laqgħat u ittri, il-Kummissjoni infurmat lill-applikanti u lill-Istati Membri li hija qieset li l-prodotti ta' referenza huma inkluzi fil-kamp ta' applikazzjoni tar-Regolament (KE) Nru 1831/2003 tal-Parlament Ewropew u tal-Kunsill tat-22 ta' Settembru 2003 fuq l-addittivi għall-użu fl-ghalf tal-annimali⁽³⁾, u li għaldaqstant huma esklużi mill-kamp ta' applikazzjoni tad-Direttiva 98/8/KE skont l-Artikolu 1(2)(o) ta' dik id-Direttiva. Il-Kummissjoni ddikjarat li ma kinitx se tiddeċiedi li

tinkludi l-formaldeid għal prodotti tat-tip 20 fl-Anness I, IA jew IB tad-Direttiva 98/8/KE. Għalhekk stiednet lill-applikanti jwaqqfu l-partecipazzjoni tagħhom fil-programm ta' analiżi skont l-Artikolu 11(1) tar-Regolament (KE) Nru 1451/2007 u japplikaw għal awtorizzazzjoni tal-prodotti ta' referenza skont ir-Regolament (KE) Nru 1831/2003, u għal dan offriet għajnuna Prattika, kif ukoll l-aqwa sforzi min-naħa tagħha biex tevita t-tfixkil tas-suq matul it-tranzizzjoni minn reġim regolatorju għall-iehor.

- (5) Wiehed mill-applikanti segwa l-parir tal-Kummissjoni u għarrafha bil-hsieb tiegħu li jwaqqaf il-partecipazzjoni tiegħu fil-programm ta' analiżi skont l-Artikolu 11(1) tar-Regolament (KE) Nru 1451/2007 fl-10 ta' Settembru 2009. L-applikant l-iehor għażel li jibqa' fil-programm ta' analiżi minkejja l-parir.
- (6) Il-Kummissjoni tenniet il-pożizzjoni tagħha f'ittra bid-data tal-25 ta' Mejju 2010 lill-Ġermanja u lill-applikant li kien fadal. Bl-ittra tas-17 ta' Awwissu 2010, il-Ġermanja wiegbet li l-applikant li kien fadal irrifjuta li jwaqqaf il-partecipazzjoni tiegħu fil-programm ta' analiżi, u b'hekk lill-Ġermanja ma hallieha b'ebda għażla għajr li tkompli l-evalwazzjoni.
- (7) Kif ikkonfermat bir-Regolament (UE) Nru 528/2012 tal-Parlament Ewropew u tal-Kunsill tat-22 ta' Mejju 2012 dwar it-tqeghid fis-suq u l-użu tal-prodotti bijoċidali, ⁽⁴⁾ prodotti użati għall-preservazzjoni tal-ikel jew tal-ghalf huma koperti bir-Regolament (KE) Nru 1831/2003 u bir-Regolament (KE) Nru 1333/2008 tal-Parlament Ewropew u tal-Kunsill tas-16 ta' Diċembru 2008 dwar l-addittivi tal-ikel ⁽⁵⁾. Għalhekk, dawn il-prodotti huma esklużi mill-kamp ta' applikazzjoni tad-Direttiva 98/8/KE skont l-Artikolu 1(2)(o) ta' dik id-Direttiva. Għalhekk, fl-interess taċ-ċertezza legali, għandu jiġi deċiż li l-formaldeid mhux se jiġi inkluz fl-Anness I, IA jew IB tad-Direttiva għall-prodotti tat-tip 20.
- (8) Il-formaldeid mhux magħruf li jintuza bħala addittiv tal-ikel, u mhuwiex approvat għal dan l-użu skont ir-Regolament (KE) Nru 1333/2008.

⁽¹⁾ ĠU L 123, 24.4.1998, p. 1.

⁽²⁾ ĠU L 325, 11.12.2007, p. 3.

⁽³⁾ ĠU L 268, 18.10.2003, p. 29.

⁽⁴⁾ ĠU L 167, 27.6.2012, p. 1.

⁽⁵⁾ ĠU L 354, 31.12.2008, p. 16.

- (9) Żewġ applikazzjonijiet għall-awtorizzazzjoni tal-formaldeid bħala addittiv tal-ikel skont ir-Regolament (KE) Nru 1831/2003 attwalment qed jiġu vvalutati. Il-perjodu ta' tnehhija gradwali għal prodotti li fihom il-formaldeid u użati għall-preservazzjoni tal-ġhalf u mqieghda fis-suq bħala prodotti bijoċidali għandu jqis iż-żmien mehtieg biex dawn il-prodotti jiġu rregolati skont ir-Regolament (KE) Nru 1831/2003.

- (10) Il-miżuri pprovduti f'din id-Deciżjoni huma skont l-opinjoni tal-Kumitat Permanenti dwar il-prodotti bijoċidali,

ADOTTAT DIN ID-DECIŻJONI:

Artikolu 1

Il-formaldeid (Nru tal-KE 200-001-8, Nru tal-CAS 50-00-0) mhux se jiġi inkluz fl-Anness I, IA jew IB tad-Direttiva 98/8/KE għall-prodotti tat-tip 20.

Artikolu 2

Prodotti mqieghda fis-suq bħala prodotti bijoċidali għall-użu bħala preservattivi tal-ikel u li fihom il-formaldeid mhux se jibqgħu jittqieghdu fis-suq b'effett mill-1 ta' Lulju 2015.

Artikolu 3

Din id-Deciżjoni hija indirizzata lill-Istati Membri.

Magħmul fi Brussell, il-25 ta' April 2013.

Għall-Kummissjoni

Janez POTOČNIK

Membru tal-Kummissjoni